48992-اسلام قبول كرنے والى عورت نے گھر والوں كى لاعلى ميں شادى كرلى

سوال

میرا تعلق چائنہ سے ہے اور میں نے ایک لبنانی مسلمان شخص سے شادی کی ہے ، میر سے اسلام قبول کرنے کا پہلااور بنیادی سبب بھی یہی ہے . .

ہم نے اسلامی طریقہ سے شادی کی لیکن یہ شادی کچھ مشکلات کی بنا پر ہمارہے خاندان کے علم کے بغیر ہوئی تھی کیا آپ کے خیال میں یہ حرام ہے ، یعنی کیا یہ قرآن مجید کے مخالف ہے ؟

يسنديده جواب

کتاب وسنت کے دلائل سے ثابت ہے عورت ولی کے بغیر نکاح نہیں کر سکتی، کیونکہ عورت کا ولی ہی اس کے بارہ میں احتیاط کر تا اور اس کی مصلحت کو مد نظر رکھتا ہے تا کہ شیطان صفت مرداسے دھوکہ نہ دیے .

اور پھر اللہ سجانہ و تعالی کا فرمان ہے:

٠ {تم ان كانكاح ان كے گھر والوں كى رضامندى سے كرو }٠٠

ا بوموسی اشعری رصنی الله تعالی عنه بیان کرتے ہیں کہ نبی کریم صلی الله علیہ وسلم نے فرمایا:

"ولی کے بغیر نکاح نہیں ہو تا"

اسے پانچوں نے روایت کیا اورا بن مدینی رحمہ اللہ نے صحیح قرار دیا ہے .

امام ترمذي رحمه الله كية مين: اس باب مين نبي كريم صلى الله عليه وسلم كي حديث:

"ولی کے بغیر نکاح نہیں ہو تا"

پر ہبی امل علم صحابہ کرام جن میں عمر بن خطاب اور علی بن ابی طالب اور عبداللہ بن عباس اورا بوہریرہ رضی اللہ تعالی عنهم وغیرہ شامل ہیں ان سب کا عمل ہے "اھ

چنانح چب آپ کا کوئی ولی مسلمان ہے مثلاباپ یا بھائی یا پھر چپایا ہی کا بیٹا تو یہ آپ کے نکاح میں آپ کا ولی ہوگا، اس لیے اس ولی کی اجازت اور رضامندی کے بغیر نکاح صحیح نہیں ہوگا، اوراس نکاح میں اس ولی کا بنفسہ خود موجود ہونا یا پھر اس کی نیا بت کرتے ہوئے اس شخص کا موجود ہونا ضروری ہے جبے وہ وکیل بنائے .

اوراگر آپ کے سارہے ولی ہی غیر مسلم ہوں ، تو پھر کسی کا فر کومسلمان عورت پر ولایت حاصل نہیں ہے .

ا بن قدامه رحمه الله كهية ميں:

" کا فر کوکسی بھی حالت میں مسلمان پرولایت حاصل نہیں ،اس میں اہلِ علم کا اجماع ہے "

اورا بن منذررحمه الله كهية مين :

"جن سے بھی ہم نے علم حاصل کیا ہے وہ عمومااس پرمتفق ہیں"

اورامام احدر حمد الله كهية مين:

"ہمیں یہ روایت پہنی ہے کہ علی رضی اللہ عنہ نے بھائی کا نکاح جائز قرار دیا ، اورایک باپ جو کہ نصرانی تھااس کا نکاح رد کر دیا"

ديكي :المغنى (356/7).

بكه كسى مسلمان شخص كواس كى كافراولاد پرنكاح ميں ولايت حاصل نہيں.

شيخ الاسلام ابن تيميه رحمه الله سے دريافت كيا كيا:

ایک شخص مسلمان ہوگیا توکیااس کی کتابی اولاد پراسے ولایت حاصل ہوگی ؟

شيخ الاسلام كاجواب تھا:

"اسے نکاح میں ان پر کوئی ولایت حاصل نہیں، اوراسی طرح اسے میراث میں بھی ولایت نہیں ہے، اس لیے کوئی مسلمان شخص کسی کافرہ عورت کی شادی نہیں کریگا، چاہے وہ اس کی بیٹی ہویا کوئی اور، اور نہ ہی کافر مسلمان کا اور نہ ہی مسلمان کسی کافر کا وارث بن ستخاہے .

آئمہ اربعہ اورسلف وخلف میں سے ان کے اصحاب کا یہی مسلک ہے ، اللہ سجانہ و تعالی نے اپنی کتاب عزیز میں مومنوں اور کافروں کے مابین ولایت کوختم کیا اور طرفین پرایک دوسر سے سے برات کرنا واجب کیا ہے ، اور مومنوں کے مابین ولایت کو ثابت کیا ہے "

ديكهيں: مجموع الفتاوي الكبرى (35/32).

لیکن مسلمان عورت کو چاہیے کہ وہ اپنے گھر والوں کواس کے متعلق بتائے اوران کی رضاحاصل کرہے تاکہ یہ چیزاس کے والدین کے لیے بھی اسلام قبول کرنے اوران کے دل کی تالیف کاسبب بن سکے .

یهاں سوال یہ پیدا ہوتا ہے کہ:

جس مسلمان عورت کا کوئی ولی مسلمان نہ ہووہ کیا کرہے؟

اس کاجواب یہ ہے کہ:

اس مسلمان عورت کانٹاح وہ شخص کریگاجس کے پاس سلطہ اور مقام و مرتبہ ہو، مثلااسلامک سنٹر کاچئر مین یا مام مسجدیا کوئی عالم دین ، اوراگراسے کوئی ایسا شخص نہ ملے تو پھر وہ کسی عادل مسلمان شخص کواپنے معاملہ سونپ دیے جوخوداس کاکسی شخص سے نکاح کر دیے .

شخ الاسلام ابن تيميه رحمه الله كهية مين:

"جس عورت کا ولی نه ہمواگروہ عورت بستی میں رہتی ہمویاکسی محلہ جہاں حاکم کا نائب ہمویعنی نمبر دار تووہ اس عورت کا نکاح کریگا…اوراگران میں کوئی ایساامام ہموجس کی وہ بات ما ننج ہموں وہ امام اس عورت کی اجازت سے اس کا نکاح کرستما ہے"

ديكهين: مجموع الفتاوي الكبري (35/32).

ا بن قدامه رحمه الله کهتے ہیں:

"اگر عورت کا نه تو کوئی ولی ہواور نه ہی حکمران ہو تواہام احد سے روایت ہے کہ کوئی عادل مسلمان شخص اس عورت کی اجازت سے اس کا نکاح کریگا"

ديكھيں:المغنی (352/7).

اورامام جوینی رحمه الله کهتے ہیں:

"اگر عورت کا ولی عاضر نہ ہواور وقت سلطان سے جاتا رہے تم ہم قطعی طور پریہ جانتے ہیں کہ شریعت اسلامیہ میں نکاح کے باب کو بند کرنا محال ہے ، اور جس نے بھی اس سلسلہ میں کوئی شک ظاہر کیا تووہ شریعت کے بارہ میں بصیرت پر نہیں ، اور نکاح کا باب بند کرنے کی طرف جانا بالکل ایسے ہی ہے جیسے حرام کمانے کی طرف جانا ہے .

ديكھيں:الغياشي (388).

پھرامام جوینی نے یہ بیان کیا ہے کہ یہ نکاح علماء کرینگے.

خلاصه په ہواکه:

اگر توعقد نکاح اس صورت میں ہواہے اور آپ کا نکاح آپ کے ہاں اسلامک سینٹر کے چئر مین نے کیا ، یا پھر کسی عادل مسلمان شخص نے کیا ہویہ نکاح صحیح ہے .

لیکن اگر آپ نے اپنانکاح خود کیا ہے تواب آپ کوا پنے قریب ترین اسلامک سینٹر اوراسلامی مرکز میں جاکرا پنے نکاح کی تجدید کرانی چاہیے ، اور یہ نکاح اسلام سینٹر کا صدر کریے یعنی وہ آپ کی شادی کرائے .

رہا آپ کے خاوند کامسلہ تواس کولازم نہیں کہ وہ اپنے گھراور خاندان والوں کواس نکاح اور شادی کے متعلق بتائے ، کیونکہ یہ نکاح میں خاوند کے ولی کی مشرط نہیں ہے .

والتداعكم.